

## کیا سوات و مالاکنڈ میں بغاوت ہو رہی ہے؟

سوات کی المناک صورتحال میں علماء کے ایک مختلف موقف اور نقاد شریعت کی طرف پیش قدی کے لئے ملی محلہ شرعی کے مسلسل احلاں ہو رہے ہیں، سوات معاہدے کے سلسلے میں جامعہ نیعیہ لاہور سے یہ مجلس شروع ہوئیں، بعد میں جامعہ اشرفیہ، پھر جامعہ قادریہ میں تمام مکاتب فکر کے نمائندہ احلاں ہوتے ہیں۔ جس کی بغیر اور اعلانیے اخبارات میں شائع ہوتے رہے۔ اس سلسلے کا چوتھا اجتماع مورخ ۳۰رمذانی ہوتا ہے بعد نمازِ مغرب جامعہ نیعیہ، لاہور میں منعقد ہوا، جس میں مختلف قائدین اور دینی جماعتوں کے نمائندہ رہنمایا شریک ہوتے۔ اس موقع پر مدیر اعلیٰ محدث کا خطاب افادہ قارئین کے لئے پیش گدمت ہے۔

نحمدہ و نصلی علی رسولہ الکریم! أما بعد

انسانی زندگی کا کوئی بھی معاملہ ہو، بالخصوص جنگ وغیرہ میں تو اس میں رُؤی عمل کا کردار بڑا اہم ہوتا ہے اور رُؤی عمل کے پیچھے اسباب ہوتے ہیں جیسا کہ نبی اکرم ﷺ کا ارشاد ہے کہ «إن من أكبِرِ الْكَبَائِرِ أَن يَلْعَنَ الرَّجُلُ وَالدِّيَةُ» قیل: يا رسول الله؟ وكيف يلعن الرجل والديه؟ قال: «يُسْبَطُ الرَّجُلُ أَبَا الرَّجُلِ فَيُسْبَطُ أَبَاهُ وَيُسْبَطُ أَمَّهُ» (صحیح بخاری: ۵۵۱۶)

”بُدْ تَرِين گُنا ہوں میں سے ہے کہ انسان اپنے والدین کو گالی نہ دے۔ سوال کیا گیا کہ انسان اپنے والدین کو کیسے گالی دیتا ہے؟ تو آپ نے فرمایا: جب تم کسی کے باپ کو گالی دو گے تو وہ جو باپ تمہارے باپ یا مام کو گالی دے گا (گویا تم نے خود اپنے باپ کو گالی دی ہے)۔“

اس وقت اہم مسئلہ یہ ہے کہ سوات اور مالاکنڈ میں درپیش صورتحال میں درست موقف کیا ہے؟ بعض لوگ اس کو خروج یا ہماری حکومت بغاوت سے تعبیر کر رہی ہے، اور انہیں با غی قرار دے کر ان کے خلاف ہر ممکن طاقت کے استعمال کو جائز قرار دیا جا رہا ہے۔ جبکہ درحقیقت اس وقت مسئلہ خروج کا نہیں، نہ ہی یہ بغاوت کا مسئلہ ہے بلکہ اس وقت طالبان یا صوفی محمد کا مسئلہ

در اصل عہد و پیمان اور اس کے ایفا کا ہے۔

آپ حضرات کے علم میں ہے کہ ۱۹۹۷ء میں نواز شریف کی حکومت سے صوفی محمد کا معابدہ ہوا، پھر ۱۹۹۸ء میں پیپلز پارٹی کی مرکزی حکومت سے ان کا نفاذ شریعت پر معابدہ ہوا۔ اب ۲۰۰۹ء میں دوبارہ پیپلز پارٹی سے معابدہ ہوا۔ پیپلز پارٹی اور ہماری حکومت کا موجودہ سربراہ اپنی بے وفائی میں بڑا مشہور ہے، اب معابدہ اس کے ساتھ ہوا۔ اس معابدے میں یہ بات طے پائی کہ طالبان کے اقدامات کو صوفی محمد کنٹرول کریں گے۔ یاد رہے کہ صوفی محمد حکومت کے بال مقابل کوئی فریق نہیں بلکہ صوفی محمد طالبان کی حکومت سے جاری مخاصمت میں امن و امان کا محض ایک واسطہ ہے۔ یہاں ماشاء اللہ تمام علم اشریف فرمائیں جو یہ بات جانتے ہیں کہ معابدہ میں مقابل فریق کے فاسق و فاجر، کافر و مشرک اور عیسائی یہودی ہونے کی کوئی اہمیت نہیں۔ جیسا کہ قرآن کریم میں مشرکین سے معابدہ کے بارے میں تذکرہ موجود ہے:

﴿رَبَّهُمْ مَنْ أَنْزَلَهُ إِلَيْهِ وَرَسُولُهُ إِلَى الَّذِينَ عَاهَدُتُمْ مِنَ الْمُشْرِكِينَ فَسِيَّحُوا فِي الْأَرْضِ أَرْبَعَةً آشَهُرٍ...﴾ (سورۃ التوبہ: ۱)

”اللہ اور اس کا رسول ان مشرکین (کے سابق معابدہ) سے اب بری ہیں۔“

یہ چار ماہ کی مدت ان مشرکین کے لیے تھی جن سے غیر معینہ مدت کے لیے معابدہ ہوا تھا اور جن مشرکوں سے معابدہ کسی معین مدت کے لیے ہوا تو اگلی آیات میں آتا ہے کہ

﴿فَمَا اسْتَقَامُوا لَكُمْ فَاسْتَقِيمُوا لَهُمْ﴾

”جب تک وہ معابدہ پر قائم رہیں، آپ بھی معابدہ کی پاسداری کریں۔“

اس وقت مسئلہ صوفی محمد کے خیالات کا نہیں ہے اور نہ ہی ان کے خیالات اس بارے میں اہم ہیں۔ میں اس بحث کو بھی طول نہیں دیتا کہ وہاں کیا ہو رہا ہے؟ اس لیے کہ یہاں دیگر مقررین نے یہ بات واضح کر دی ہے کہ طالبان فورسز میں کچھ امریکی طالبان ہیں اور کچھ پاکستانی طالبان ہیں۔ یاد رہے کہ تمام غیر اسلامی اقدامات کرنے والے طالبان امریکی ایجنت ہیں، جن میں سے ہر آدمی کو یومیہ پانچ ہزار روپے یعنی سانچھ امریکی ڈالر مل رہے ہیں اور جن کے پاس نیٹ کا اسلحہ ہے، جن میں را کے بھارتی ایجنت بھی موجود ہیں اور سارے ظلم وہ

کر رہے ہیں جب کہ پاکستانی طالبان کو بدنام کرنے کے لئے اپنے تمام ظلم ان کے کھاتے ڈال دیتے ہیں، ورنہ مسلمان طالبان جو کچھ بھی ہوں گے، ان کے خیالات میں ننگ نظری تو ہو سکتی ہے لیکن ان میں اپنے اقدامات اور مسلمان بھائیوں کے سلسلے میں کوئی احتیاط ضرور پیش نظر ہوگی۔ بہر حال میں اس نکتہ کو مزید طول نہیں دینا چاہتا۔

جہاں تک اس مسئلہ کی نوعیت کا تعلق ہے تو یہ عهد و پیمان کا مسئلہ ہے۔ عهد و پیمان اگر مشرک یا کافر کے ساتھ ہو، تب بھی اس کی پاسداری ضروری ہے۔ اللہ کے رسول ﷺ کا فرمان ہے کہ «أَدِّ الْأَمَانَةَ إِلَى مَنِ ائْتَمَنْكُ وَلَا تَخُنْ مَنْ حَانَكَ» (سنن ابو داود) ”جس کی امانت تیرے پاس ہے، اس کی امانت واپس کر دے چاہے عہد کی صورت میں ہو یا کسی اور بھی صورت میں اور جس نے تیرے ساتھ خیانت کی تو اس کے ساتھ تو خیانت نہ کر۔“ یہاں بھی مسئلہ دراصل عہد و پیمان کا ہے۔ ۲۰۰۹ء میں جو نظام عدل بریگولیشن معابده امن کی صورت منظور ہوا ہے، اس میں تحریک نفاذ شریعت کے سربراہ صوفی محمد کو یہ ذمہ داری تفویض کی گئی کہ آپ نے طالبان کو کنٹرول کرنا ہے۔

اگرچہ ان کے داماد مولوی فضل اللہ پہلے ہی اس وجہ سے مظلوم ہیں کہ ان کے بھائی سعی اللہ کو ۲۰۰۳ء میں ڈرون حملوں میں شہید کر دیا گیا تھا، لیکن اس ظلم کے باوجود فضل اللہ کا یہ بیان آیا کہ اگر یہاں شریعت کا نفاذ ہو جاتا ہے تو میں صوفی محمد کی بات تسلیم کرلوں گا اور ہم تمام لوگ ہتھیار ڈال کر پر امن ہو جائیں گے، اپنا غصہ تھوک دیں گے۔ اس کے باوجود وہ طرح سے اس اہم معابدہ میں خیانت کی گئی:

① اب بھی کہا جا رہا ہے اور مولانا فضل الرحمن کا بیان بھی آج کے اخبارات میں آیا ہے کہ انہوں نے کہا کہ مجھے ایک مقتندر شخصیت نے کہا تھا کہ سب سے پہلے بیت اللہ محسود کے ساتھ بات چیت کرو لیکن جب بیت اللہ محسود کا تقاضا یہ ہوا کہ ان کے خلاف فوجی جملے بند کئے جائیں تو اس بات کو تسلیم نہیں کیا گیا۔ چنانچہ اصل مسئلہ اس فوجی کارروائی کا ہے جس کو حکومت امریکہ کے دباو میں جاری رکھنے پر مجبور ہے اور اس کو ختم نہیں کر سکتی۔

بھی بات صوفی محمد نے کہی تھی کہ میں طالبان کو کنٹرول اور پر امن کرتا ہوں لیکن حکومت کو

بھی ان کے خلاف کارروائی سے روکنا ہوگا۔ اسی اثناء میں طالبان میں امریکی اجنبی بھی شامل ہو گئے۔ اگرچہ طالبان پاکستانی بھی ہیں اور غیر ملکی بھی لیکن یہاں میں حضرت علیؑ کا قول یاد دلاتا ہوں کہ حضرت علیؑ حضرت عثمان کے قاتلوں کو سزا کیوں نہ دے سکے؟ وہ کہتے تھے کہ جن لوگوں کو میں نے بکڑنا اور انہیں سزا دیتا ہے، ان پر مجھے پہلے کنٹرول حاصل کرنا ضروری ہے۔ جب تک صوفی محمد پر ان کا اعتماد بحال نہیں ہوتا، اس وقت تک وہ طالبان جوان کے اعتماد میں ہیں، ان پر کنٹرول بھی ممکن نہیں ہو گا اور اس وقت تک امریکی طالبان درمیان میں خلط ملط ہونے کی وجہ سے شرائیزی کرتے رہیں گے۔ اس بنا پر صوفی محمد کا راست مطالبہ یہ تھا کہ پہلے حکومتی کارروائیاں بند کی جائیں، لیکن ہماری حکومت کارروائی بند کرنے کے لئے تیار نہیں تھی۔

(۲) علاوہ ازیں صوفی محمد کا یہ بھی تقاضا ہے کہ جرائم اور طالبان کو کنٹرول کرنے کے لئے حدود نافذ کرنا ضروری ہیں، اور میں انہیں شرعی سزا دوں گا۔ شریعت کی سزا دینے کے لئے یہ ضروری ہے کہ عدالتی طریقہ کار ۱۹۷۹ء سے قبل فوری فیصلوں کا سا ہو، نہ کہ ہماری پاکستانی عدالتوں جیسا جس میں سالہا سال تک فیصلے ہی نہیں ہوتے اور مجرم کو سزا ہی نہیں ہو پاتی۔ ان کا کہنا تھا کہ مجھے شریعت کا نظام عدل چاہیے جس کے ذریعے فوری سزا دی جاسکے۔ اسی نکتہ کو انہوں نے معاهدة امن میں بھی شامل کر دیا تھا کہ یہاں اعلیٰ عدالتوں کے نجج باہمی مفاہمت سے مقرر کئے جائیں گے۔ اس معاهدے کو توڑا گیا اور وہاں ایسے جمقر کردیے گئے جو اینگلو سیکسن لاء کے تربیت یافتے ہیں، ان کے ذریعے پاکستان بھر میں امن و امان نہیں ہے۔ سوات کے لوگ پہلے ہی ان کے خلاف متفق ہیں تو صوفی محمد ایسے نجح حضرات کے ذریعے کیوں کر بد امنی پر قابو پا سکتے ہیں؟

جہاں تک صوفی محمد کے ان بیانات کا تعلق ہے کہ جمہوریت کفر ہے یا جہاد کشمیر ایک سرزی میں کے حصول کے لئے ہے اور نفاذ شریعت کے لیے نہیں تو صوفی محمد کے یہ بیانات کوئی آج کے نہیں بلکہ چودہ برس قبل بھی صوفی محمد کا یہی موقف تھا لیکن ان بیانات کو اچھا کر ان سے یہ فائدہ اٹھایا گیا کہ دیگر دینی تحریکیں جو اپنے علماء سے عقیدت رکھتی ہیں، انہیں یہ باور کرایا گیا کہ وہ تمام علا کو کافر کہتے ہیں، حالانکہ انہوں نے ایسا نہیں کہا۔ انہوں نے جمہوریت

کو کفر ضرور کہا لیکن جمہوریت پر عمل پیر اعلاء سیاستدانوں کو کافر قرار نہیں دیا بلکہ انہوں نے کہا ہے کہ میری فلاں فلاں کے پیچھے نماز نہیں ہوتی۔ یہ مسئلہ بھی کافی گھمیر ہے اور ہمارے ہاں ایسے فرقے موجود ہیں جو دوسروں کے پیچھے نماز نہیں پڑھتے لیکن کیا ہم محض اس بنا پر ان کو قتل کر دیں گے؟

اس امر میں کوئی شبہ نہیں کہ صوفی محمد اور طالبان کے ہاں انتہا پسندی موجود ہے۔ اگر انہوں نے یہ بات کہہ دی ہے تو پھر بھی یہ معاملہ اتنا خطرناک نہیں، بلکہ اصل مسئلہ اس وقت یہ ہے کہ صوفی محمد نے کیا کوتاہی کی ہے اور دوسری طرف حکومت سے کیا غلطی ہوتی ہے جو آج صورتحال یہاں تک اپنے ہو چکی ہے کہ لاکھوں لوگ نقل مکانی پر مجبور اور ہمارے کئی علاقے بم دھماکوں کا شکار ہو رہے ہیں۔ دن رات مسلمان مسلمان کا خون بھارہا ہے۔ صوفی محمد کے ساتھ ایک عہد ہوا۔ کیا وہ عہد ہمارے بے دفا صدر زرداری نے توڑا ہے اور اس نے فوجی آپریشن شروع کرایا ہے؟ اور دوسرا یہ کہ اس نے جب نجح مقرر کیے تو وہ بغیر مفہومت کے مقرر کیے؟ اس طرح گویا صوفی محمد سے معاہدے پر بظاہر دخیط کر کے عوام کو دھوکہ دیا گیا اور درونی خانہ اس کی مخالفت کی گئی۔

ہمارا صدر امریکہ کو تخدیدینے کے لئے وہاں چلا گیا اور اپنی فوج کو حکم دے دیا کہ ان پر حملہ کر دو اور اس کا محض یہ جواز تراشنا گیا کہ صوفی محمد کے دو بیانات ایسے آگئے ہیں کہ ان کے ساتھ پاکستانی عوام رذ عمل کا شکار ہو کر بدک جائیں گے۔ میڈیا پر پر اپنگنڈہ شروع کر دیا گیا اور گویا تحریک یک نفاذ شریعت کے ارکان اور طالبان کو کافر قرار دے کر ان کا خون حلal سمجھ لیا گیا۔ اگر وہ لوگ غلط اور انتہا پسندی کر رہے ہیں تو ان کے خلاف مقدمہ درج کرو اور ان کو پکڑو۔ یہ کیا بات ہوئی کہ سوات میں گولہ باری کر دو۔ میں آپ کے سامنے وہ واقعات نہیں رکھ سکتا کہ جس طرح لوگ مارے جا رہے ہیں۔ ایک روز قبل ۲۹ مئی کے جنگ میں حامد میر کا سلگت کالم رحمانی بخش کی آگ کون بجا نے گا؟ آپ پڑھ لیجئے اور آج کے نوابے وقت میں قاضی حسین احمد کا مضمون پڑھ لیجئے کہ کس طرح پر امن اور معصوم شہریوں پر گولہ باری ہو رہی ہے۔ میں آپ علماء کرام کو یہ توجہ دلانا چاہتا ہوں کہ یہاں مسئلہ قطعاً خروج یا بغاوت کا نہیں

بلکہ یہ مسئلہ نقش عبد کا ہے اور عہد توڑنے والا کون ہے جس نے صلح کے بعد عہد توڑا ہے، کیونکہ صلح کے بعد عہد توڑنے والوں کے بارے میں قرآن مجید یہی کہتا ہے کہ ان کے خلاف سب مسلمانوں کو اکٹھے ہو جانا چاہئے:

﴿وَإِنْ طَائِفَتِنَ مِنَ الْمُؤْمِنِينَ اقْتَسَلُوا فَاصْلِحُوا بَيْنَهُمَا فَإِنْ بَغَتْ إِحْدُهُمَا عَلَى الْأَخْرَى فَقَاتِلُوا الَّتِي تَبْغِي حَتَّى تَقْيَعَ إِلَى أَمْرِ اللّٰهِ﴾ (الحجرات: 9)

”اگر مسلمانوں کے دو گروہ آپس میں لڑ پڑیں تو دونوں کے مابین صلح کروادو۔ پھر اگر ان میں سے ایک دوسرے پر سرکشی کرے تو تم اس سرکش سے اس وقت تک لڑائی کرو جب تک وہ اللہ کے حکم پر واپس نہیں لوٹ آتا۔“

﴿وَإِنْ نَكَثُوا أَيْمَانَهُمْ مِنْ بَعْدِ عَهْدِهِمْ وَطَعَنُوا فِي دِينِنَا فَقَاتِلُوا أَيْمَانَةَ الْكُفَّارِ إِنَّهُمْ لَا أَيْمَانَ لَهُمْ لَعَلَّهُمْ يَتَبَوَّءُونَ \* أَلَا تُقَاتِلُونَ قَوْمًا نَكَثُوا أَيْمَانَهُمْ وَهُمُوا بِإِخْرَاجِ الرَّسُولِ وَهُمْ بَدَءُ وَكُمْ أَوَّلَ مَرَّةً أَتَخْشَوْهُمْ فَاللّٰهُ أَحَقُّ أَنْ تَخْشُوا إِنْ نُعَذِّمْ مُؤْمِنِينَ \* قَاتِلُوهُمْ يُعَذِّبُهُمُ اللّٰهُ بِأَيْدِيهِمْ وَ يُخْزِهِمْ وَ يَنْصُرُ كُمْ عَلَيْهِمْ وَ يَنْهِيْفُ صُدُورَ قَوْمٍ مُؤْمِنِينَ \* وَ يُنْذِهِبُ غَيْظَ قُلُوبِهِمْ وَ يَتُوبُ اللّٰهُ عَلَى مَنْ يَشَاءُ وَ اللّٰهُ عَلِيمٌ حَكِيمٌ﴾ (التوبہ: 12-13)

”اگر تم سے وعدہ کے باوجود وہ عہد شکنی کریں اور تمہارے دین میں طعنہ زنی کریں تو پھر انہ کفر سے لڑائی کرو، اب ان کے معاذیوں کا کوئی اعتبار نہیں رہا، شاید کہ اس طرح وہ باز آ جائیں۔ تم ایسے لوگوں سے کیوں نہیں لڑتے جو عہد شکنی کرتے اور رسول کو نکالنا کا ارادہ بد کرتے ہیں، حالانکہ لڑائی کا آغاز بھی انہوں نے کیا تھا۔ کیا تم ان سے ڈرتے ہو جبکہ اللہ اس بات کا زیادہ حق دار ہے کہ اس سے ڈرا جائے، اگر تم اس پر ایمان رکھتے ہو۔ تم ان سے لڑائی کرو، اللہ انہیں تمہارے ہاتھوں عذاب دے گا، ان کو رسوایکرے گا اور ان کے مقابلے میں تمہاری مدد کرے گا اور مؤمنوں کے دلوں کو شکندا کرے گا۔ تمہارے دلوں کا غصہ جاتا رہے گا اور اللہ جس کو چاہتا ہے، اس کی توبہ قبول کرتا ہے، اور اللہ جانئے والاخوب حکمت والا ہے۔“

میں حکومت یا زداری کے بارے میں کچھ نہیں کہہ سکتا، البته بعض لوگ یہاں خروج کا مسئلہ پیدا کر دیتے ہیں تو میں واضح کرنا چاہتا ہوں کہ یہ خروج یا بغاوت کا مسئلہ بالکل نہیں

ہے۔ اگر خروج کا کوئی مسئلہ ہے تو بلوچستان میں ہے، اگر کوئی بغاوت کا مسئلہ ہے تو ایم کیو ایم کی بغاوت کا مسئلہ ہے۔ سرحد میں صرف مسئلہ ایک ہی ہے کہ نظامِ عدل ریکولیشن میں شریعت کا نام آتا ہے اور امریکہ کا ایجنڈا یہ ہے کہ یہاں پورے پاکستان میں ہم نے ترکی کی طرح سیکولر نظام نافذ کرنا ہے۔ لہذا شریعت کا نام جہاں آگیا، اس کے خلاف امریکہ اپنا ایجنڈا پورا کر رہا ہے اور ہم امریکہ کے ایجنٹ بن کے یہاں کام کر رہے ہیں۔

اس لیے دانش مندی یہ ہو گی کہ یہ نہ دیکھا جائے کہ ہمارے باہمی اختلاف مسئلے کیا ہیں، ہم ان کو بعد میں حل کر لیں گے۔ ان شاء اللہ! ہم آپس میں بینیصیں گے، صوفی محمد کے ساتھ بھی بینیصیں گے اور جو پاکستانی طالبان ہیں، صوفی محمد کو واسطہ بنا کر ہم ان کے ساتھ بھی بینیصیں گے لیکن ہم ان شاء اللہ یہ ظلم نہیں ہونے دیں گے کہ پاکستان میں شریعت کا حوالہ ہی مٹا دیا جائے۔ یہاں اگر کوئی بغاوت ہو رہی ہے تو میں یہ نہیں کہتا کہ اس کی تائید کی جائے یا اس کو پھیلنے دیا جائے لیکن پاکستان کے موجودہ حالات میں فوجی کارروائی کوئی حل نہیں ہے۔ ایسے ہی اگرچہ خود کش حملہ کرنے والے کھلے مجرم ہیں، لیکن ایک بات ذہن میں رکھیں کہ یہ وہ مجرم ہیں جس نے سب سے پہلے اپنے آپ کو ختم کیا ہے، ایسے مجرم کا نفیاتی تجزیہ ضرور ہونا چاہیے کہ اس کے اندر کیا محرومی اور مایوسی ہے؟ جب تک کسی کے اندر شدید محرومی اور مایوسی (Frustration) نہ پائی جائے، اس وقت تک کوئی شخص اپنے آپ کو ختم نہیں کرتا اور جو اپنے آپ کو ختم کرتا ہے، اس کو کسی کی پرواہ نہیں ہوتی۔

میں اس لیے بار بار اس بات کو ذکر کر رہا ہوں کہ ان کو مجرم سمجھنے کے باوجود ہمارا امن و سکون تب ہی لوئے گا، جب ہم ان محرومیوں کا مدارک کریں گے۔ یہ مایوسی اجتماعی طور پر کیوں پھیل رہی ہے۔ محرومی کا احساس اتنا کیوں پھیل گیا ہے کہ لوگ اپنے آپ کو ختم کرنے کے لئے آمادہ ہو رہے ہیں۔ جب تک ان وجوہات کا خاتمه نہیں ہوتا، اس وقت تک یہ لوگ باقی الہ ڈھن کو بھی چین و سکون کا سانس نہیں لینے دیں گے۔ ہمیں دانش مندی سے اپنے حالات کا تجزیہ کر کے معقول حکمت عمل وضع کرنا ہو گی، تب ہی درپیش چیلنجوں اور ملکی سلامتی کے عظیم مقصد سے عہدہ برآ جا سکتا ہے۔ (ترتیب: ڈاکٹر حافظ حسن مدینی)